


د غره اتل



ژباړه: فضلرې شېرزاد

ليکوال: ایفن پرفوف

This ebook is distributed under Creative Common License 3.0

<http://creativecommons.org/licenses/by-nc-nd/3.0/>



Creative Common License

Attribution-NonCommercial-NoDerivs 3.0



You are free to copy, distribute and transmit this work under the following conditions:

- You must attribute the work in the manner specified by the author or licensor (but not in any way that suggests that they endorse you or your use of the work)
- You may not use this work for commercial purposes
- You may not alter, transform, or build upon this work

Ivan Parvov, Hero of the Mountain

Copyright © 2010 by Ivan Parvov


Text and illustrations by Ivan Parvov

www.BubuTales.com





کوچنی گیدر لولو ډیر هیجانی وو. سبا ته د (غره اتل) لویه سیالی ترسره کیږي. ډیر غښتلي او زړور خلک او حیوانات به په کې برخه اخلي.




لولو غوښتل چې سيالي وگوري او دنړۍ دمشهورو اتلانو سره مخ شي. هغه په ډير احتياط سره نقشه مطالعه کړه. سيالي به دغره په څوکه کې د بوران په نامه جادوگر کونگ په ميدانونو کې ترسره کېږي..... لولو سبا ته اوږد سفر په وړاندې لري.....



نن لولو ته د شپې تر ناوخته خوب نه ورځي. هغه د غره ليرې څو كې ته گوري او د سيالۍ خوبونه وينې.
هغه د سهار رارسيدو ته ډير ليواله دى



سهار شو هغه راپاڅيدو، خپل غاښونه يې په برس پاک کړه او سبانارې يې وخورو. دهغه په مخ کې اوږده لاره پرته وه نو ځکه يې ښه خوراک وکړو- سبانارې چې موريې ورته تيار کړې وو ډير خوندور وو.



لولو له خپلې مور سره ژمنه وکړه چې احتیاط به کوي او ځان به د شپې له تیارې څخه مخکې کور ته رارسوي او دغره په لور یې منډه کړه. هغه دخپل کور تر څنګ له کروندو څخه تیر شو، د ډبرینو غونډیو تر څنګ روان وو او دسیند څخه دتیریدو پر مهال یې ناڅاپه دچا چیغې واوریدې چې مرسته یې غوښتله



لولو شاوخوا وکتل او یوه ګونګټه یې ولیدله چې سیند ته غورځیدلی وه. د سیند غاړې ډیرې ژورې وې.
هغې په اوبو کې په ناآرامۍ سره خپلې پښې ښوورلې.



لولو شواو خا وکتل چې لړگې يا بل څه راپيدا کړي خو هيڅ هم په لاس ورنه رغلل. وخت ډير لږ وو. لولو خپله لکۍ يخو اوبو ته وربنکته کړه او گونگتې ته يې نارې کړې: زما لکۍ ونيسه.




لږ وخت وروسته گونگته په چمن کې پرته وه او لمر ته يې ځان وچولو. ډيره ستړی وه خو په دې خوشحاله وه چې
وژغورل شوه. لولو هم ستړی وو خو د دمې لپاره يې وخت نه درلودو. خپله لکۍ يې کلکه ونيوله چې په اوبو کې
لمده او درنده شوی وه او د سيالۍ په لور يې منډې کړی




لږ وروسته يې يوه سويه وليدله چې ژړل يې. له هغې څخه يوه دستکښه ورکه وه او نه پوهيده چې څه
ډول يې پيدا کړي.




لولو وار خطا وو چې ژر سيالی ته ورسېږي خو پريکړه يې وکړه چې دسويې سره مرسته وکړي. خپله پوزه يې ښکته کړه او دسويې د دستکشې په لټه کې شوه. سويه هم دې هيله ورپسې روانه شوه چې دستکښه يې پيدا شي.



لږ وخت وروسته لولو دستکښه پيدا کړه چې دلارې په څنګ کې پرته وه. د ګيدږ له پوزې څخه هيڅ شی هم نشي پتيدلی. سويې له خوبنۍ څخه په ټوپو شوه او په موسکا سره دستکښې په لاس کورته لاړه او لولو په تيزۍ سره دغره په لور روان شو.



لولو دغره په لاره روان وو چې درې اوروژونکي مېږي په مخه ورغلل چې دروازه يې په شاګړۍ وه او دغره په سر کې پوستې په لور روان وه. مېږيان له دغې پوستې څخه ځنګل څاري چې اور وانخلي. دروازه ډيره درنه وه او مېږيانو ورلاندې په سختۍ سره ساه اخستله.




سره له دې چې په لولو اوس هم ناوخته وو خو پریکړه یې وکړه چې له هغوی سره مرسته وکړي. هغه دغه درنه دروازه واخسته او دمیریانو سره یو ځای یې غره ته پورته کړه.




بالاخره هغوی د اوروژونکو میړیانو د څار پوستې ته ورسیده او دروازه یې ځای په ځای کړه. میړیان
ستړي ستومانه په ځمکه کیناسته. لولو هم ستړی وو خو ددمې لپاره یې وخت نه درلودو- دغره
دڅو کې په لور په روان شو.



کله چې د غره څوکې ته ورسیدو نو سیالي پای ته رسیدلې وه. مات غشي، نښې او تورې په ټول میدان کې پرتې وې خو ټول اتلان تللي وو



لولو خپه په ځمکه کیناستو. هغه ډیره ارزو درلوده چې سیالي وگوري او دسترو اتلانو سره مخ شي خو
هر څه ترینه تیر وو



ناخاپه هغه د وزرونو اواز واوریدو. هغه پورته وکتل او جاودگر کونک یې وکتو چې په مخ کې یې ولاړ دی
(لولو مه خپه کیږه. ستا نه هیڅ شې نه دی تیر شوی. وگوره، ما ستا لپاره یو ځانگړی خیز راوړی). کونگ لولو ته د (غره اتل)
مهال ورکړو چې دسیالۍ تر ټولو ستر مهال وو.



لولو په حیرانتیا سره وویل: (خو.... ولې؟ ما خو داتلولۍ کوم ستر کار نه دی کړی).

بوران موسکې شو او ویې ویل: (له هغو کوچنیو کارونو څخه چې تانن ورځ ترسره کړي بله ستره اتلولي څه کیدی شي؟)
(ستا څخه هغه سیالي چې تا یې دلیدو ارزو درلوده په دې خاطر پاتې شوه تر څو د گونگتې سره، د سویې سره او د میریانو سره
مرسته وکړې. ته دغره اصلي اتل یې)



لولو کور ته له مابنامنی څخه دمخه راوړسیدو او مور او پلار ته یې کیسه وکړه.
په کور کې ټول خوښ وه او پر هغه یې ویاړ کولو. د مابنامنی څخه ورسته لولو خپل کټ ته سترې خو خوشحاله ولاړو. هغه ښه خوب ته اړتیا درلوده کیدای شي چې سبا ورځ به ورته نور ستر کارونه په تمه وي.

پای



د نورو وړیا کتابونو لپاره لاندې پاڼې ته ورشئ

www.bubutales.com